

රාජ්‍ය පරිපාලන චක්‍රලේඛ ලිපි : 02/2025

මගේ අංකය : EST-5/04/PCY/0041

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

නිදහස් චතුරස්‍රය

කොළඹ 07.

2025.03.26

අමාත්‍යාංශ ලේකම්වරුන්

පළාත් ප්‍රධාන ලේකම්වරුන්

දෙපාර්තමේන්තු ප්‍රධානීන්

**රාජ්‍ය සේවයේ වැටුප් සංශෝධනය 2025 - salary2025 මෘදුකාංගය මගින් වැටුප් පරිවර්තන ලිපි සැකසීම**

2025 අයවැය යෝජනා අනුව, 2025.03.25 දිනැති රාජ්‍ය පරිපාලන චක්‍රලේඛ 10/2025 මගින් රාජ්‍ය සේවයේ වැටුප් සංශෝධනය සඳහා අවශ්‍ය මගපෙන්වීම් සිදු කර ඇත. කෙටි කාලයක් තුළ විශාල කාර්ය මණ්ඩලයක් සඳහා වැටුප් සැකසීමේ ක්‍රියාවලියට ආධාරකයක් ලෙස **salary2025** මෘදුකාංගය රාජ්‍ය පරිපාලන, පළාත් සභා සහ පළාත් පාලන අමාත්‍යාංශය විසින් හඳුන්වා දී ඇත.

02. **salary2025** මෘදුකාංගය වෙත පහත පරිදි පිවිසිය හැක.

අ.) **LGN** ඔස්සේ අන්තර්ජාල පහසුකම් සපයාගනු ලබන්නේ නම් **10.250.1.112:9006**

ආ.) වෙනත් ජාල ඔස්සේ අන්තර්ජාල පහසුකම් සපයාගනු ලබන්නේ නම් **43.224.125.68:9006**

03. ඉහත සඳහන් සබැඳියන් ඔස්සේ ආයතන පිවිසුම (**Institutional Login**) තුළින් **salary2025** මෘදුකාංගය වෙත පිවිසිය හැක. ආයතන සඳහා මේ වන විටත් **MISCO** මෘදුකාංගය වෙත පිවිසීමට ලබා දී ඇති මුරපද(**Password**) මේ සඳහා භාවිත කළයුතු අතර, තම ආයතනයට අදාළ මුරපද(**Password**) මේ වනතෙක් ලබාගෙන නොමැති නම් [salary.2025.lk@gmail.com](mailto:salary.2025.lk@gmail.com) වෙත ආයතන ප්‍රධානියා විසින් ඊමේල් පණිවිඩයක් යොමු කිරීම මගින් ආයතනයට අදාළ මුරපද(**Password**) ලබා ගත හැකිය.


04. එමෙන්ම තම ආයතනය අදාළ ආයතනික පිවිසුම්හි සඳහන් නොවේ නම් ඒ සඳහා නව පිවිසුමක් (**Institutional Login**) ලබා ගැනීම සඳහාද පෙර සඳහන් කර ඇති [salary.2025.lk@gmail.com](mailto:salary.2025.lk@gmail.com) මගින් ආයතනයට අදාළ පිවිසුම සඳහා මුරපද(**Password**) ලබා ගත හැකිය.

05. **salary2025** මෘදුකාංගය භාවිත කිරීම සම්බන්ධයෙන් ඇති ගැටලු අවම කිරීම සඳහා, එය භාවිත කිරීම සම්බන්ධයෙන් උපදෙස් සඳහා එහි අතුරු මුහුණතේ ඇති **Help** සබැඳිය ඔස්සේ දක්වා ඇති විඩියෝ පටය පරිශීලනය කිරීමෙන් මේ සඳහා උපකාර වන තොරතුරු ලබාගත හැකිය.

06. මෙම මෘදුකාංගය හුදෙක් ආයතනවල වැටුප් පරිවර්තනය කිරීමේ ක්‍රියාවලිය පහසු කිරීමේ අරමුණෙන් හඳුන්වා දී ඇති අතර, නිලධාරියෙකුගේ වැටුප් පරිවර්තනයෙහි (2025.03.25 දිනැති රාජ්‍ය

පරිපාලන චක්‍රලේඛ 10/2025 හි ඇමුණුම 01) නිරවද්‍යතාවය පෞද්ගලික ලිපිගොනු සමඟ සසඳා බලා එය නිවැරදි බව තහවුරු කර ගැනීමෙන් පසු අත්සන් කිරීම අදාළ බලධරයන්ගේ වගකීමක් බව අවධාරණය කරමි.

07. මෙම මෘදුකාංගය භාවිතයෙන් සකසන ලද වැටුප් පරිවර්තනයක් අදාළ වැටුප් චක්‍රලේඛ පරීක්ෂා කිරීමේ දී නිවැරදි නොවන බව අනාවරණය වුවහොත් එයට හේතුව පරීක්ෂා කර මෘදුකාංගයේ අවශ්‍ය වෙනස් කිරීම් සඳහා වහාම දුරකථන අංක 011-2693374 ඔස්සේ හෝ [salary.2025.lk@gmail.com](mailto:salary.2025.lk@gmail.com) ඔස්සේ හෝ ආයතන අධ්‍යක්ෂ I වෙත දැනුම් දීමට කටයුතු කරන ලෙස වැඩිදුරටත් දන්වා සිටිමි.



එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

දුරකථන : 011 2 673 330

ෆැක්ස් : 011 2 692 158

විද්‍යුත් ලිපිනය : [ade-v@pubad.gov.lk](mailto:ade-v@pubad.gov.lk)